

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ

الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”خاتونِ جنت اور اُمہاتِ المؤمنین کے واقعات“

حکایت (01): ”پہلے رونے لگیں پھر ہنسنے لگیں“

اُمُّ الْمُؤْمِنِينَ حضرت عائشہ رَضِيَ اللهُ عَنْهَا کہتی ہیں: ایک مرتبہ پیارے آقا صَلَّى اللهُ عَلَيْهِ وَسَلَّمَ نے اپنی شہزادی (یعنی بیٹی) خاتونِ جنت حضرت فاطمہ رَضِيَ اللهُ عَنْهَا کو بلایا اور کان میں کوئی بات فرمائی وہ بات سن کر خاتونِ جنت رونے لگیں، پھر حضور صَلَّى اللهُ عَلَيْهِ وَسَلَّمَ نے کان میں کوئی دوسری بات فرمائی تو اب خاتونِ جنت ہنسنے لگیں، حضرت عائشہ رَضِيَ اللهُ عَنْهَا فرماتی ہیں: میں نے (حضرت) فاطمہ (رَضِيَ اللهُ عَنْهَا) سے کہا: آپ کے بابا جان صَلَّى اللهُ عَلَيْهِ وَسَلَّمَ نے آپ کے کان میں کیا فرمایا جو آپ رونیں اور دوسری بار کیا فرمایا جو آپ ہنسیں؟ خاتونِ جنت نے کہا: میرے بابا جان صَلَّى اللهُ عَلَيْهِ وَسَلَّمَ نے پہلی بار اپنی وفاتِ ظاہری کے بارے میں بتایا (کہ اب میں دنیا سے جانے والا ہوں) تو میں روئی اور دوسری بار فرمایا کہ گھر والوں میں سے سب سے پہلے میں (یعنی حضرت فاطمہ رَضِيَ اللهُ عَنْهَا) حضور (صَلَّى اللهُ عَلَيْهِ وَسَلَّمَ) سے ملوں گی (کہ پیارے آقا صَلَّى اللهُ عَلَيْهِ وَسَلَّمَ کے انتقال کے بعد، گھر والوں میں سے سب سے پہلے میرا انتقال ہوگا)، تو میں ہنسنے لگی۔ (صحیح البخاری، کتاب المناقب، ص ۹۲۰، الحدیث: ۳۶۲۶، ۳۶۲۵، ۳۶۲۴)

اس حدیثِ مبارک سے پتا چلا کہ ہمارے پیارے آقا صَلَّى اللهُ عَلَيْهِ وَسَلَّمَ کو اپنی شہزادی سے اور حضرت فاطمہ رَضِيَ اللهُ عَنْهَا کو اپنے بابا جان صَلَّى اللهُ عَلَيْهِ وَسَلَّمَ سے بہت محبت تھی۔ اور یہ بھی پتا چلا کہ اللہ پاک کے دیے ہوئے علم سے، ہمارے پیارے آقا صَلَّى اللهُ عَلَيْهِ وَسَلَّمَ آنے والے وقت میں ہونے والی باتوں کو بھی جانتے ہیں۔

تعارف (Introduction):

جنتی صحابیہ، بنتِ مصطفیٰ، خواتینِ جنت کی سردار، فاطمۃ الزہراء رَضِيَ اللهُ عَنْهَا خاتم النبیین، امام المرسلین، رَحْمَةٌ لِّلْعَالَمِينَ صَلَّى اللهُ عَلَيْهِ وَسَلَّمَ کی سب سے چھوٹی مگر سب سے زیادہ پیاری اور لاڈلی شہزادی ہیں

(المواهب اللدنیة مع شرح الرزقانی، ج ۴، ص ۳۳۱)۔ فرمانِ آخری نبی صَلَّى اللهُ عَلَيْهِ وَسَلَّمَ: اس (یعنی میری بیٹی) کا نام فاطمہ اس لئے رکھا گیا کیونکہ اللہ پاک نے اس کو اور اس سے محبت کرنے والوں کو دوزخ سے آزاد کیا ہے۔ (کنز العمال، کتاب الفضائل، ج ۱۲، ص ۵۰، الحدیث: ۳۲۲۲۲) آپ رَضِيَ اللهُ عَنْهَا دُنْيَا میں رہتے ہوئے بھی دُنْيَا سے الگ تھیں لہذا ”بِتُول“ لقب (title) ہوا۔ آپ رَضِيَ اللهُ عَنْهَا کے جنم سے جنت کی خوشبو آتی تھی، اس لئے آپ رَضِيَ اللهُ عَنْهَا کا لقب ”زہراء“ یعنی کُلی ہوا (پھول نکلنے سے پہلے، چھوٹی سی کُلی ہوتا ہے، بعد میں وہی کُلی خوبصورت پھول بن جاتی ہے)۔ (مرآة المناجیح، کتاب المناقب، ج ۸، ص ۴۵۲، یعنی کتب خانہ، ملخصاً)

خاتونِ جنتِ رَضِيَ اللهُ عَنْهَا کی شان:

{1} آپ رَضِيَ اللهُ عَنْهَا سر سے پاؤں تک حضور صَلَّى اللهُ عَلَيْهِ وَسَلَّمَ سے ملتی جلتی تھیں {2} حضور صَلَّى اللهُ عَلَيْهِ وَسَلَّمَ کی طرح چلتی تھیں {3} حضور صَلَّى اللهُ عَلَيْهِ وَسَلَّمَ جب خاتونِ جنتِ رَضِيَ اللهُ عَنْهَا کو آتا دیکھتے تو خوشی سے کھڑے ہو جاتے اور اپنی جگہ بٹھا لیتے {4} حضور صَلَّى اللهُ عَلَيْهِ وَسَلَّمَ نے اپنی شہزادی رَضِيَ اللهُ عَنْهَا کو جنتی لوگوں کی بیویوں یا مومنوں کی بیویوں کی سردار ہونے کی خوشخبری (good news) دی۔ (مرآة المناجیح شرح مشکاة المصابیح، کتاب الفضائل، ج ۸، ص ۴۵۳ تا ۴۵۵)

حکایت (02): ”جنت کا پھل“

ہماری بیبیری اُمّی جان، اُمّ المؤمنین حضرت خدیجہ رَضِيَ اللهُ عَنْهَا نے ایک دن پیارے آقا صَلَّى اللهُ عَلَيْهِ وَسَلَّمَ سے جنت کا پھل دیکھنے کی خواہش کی تو حضرت جبرائیل عَلَيْهِ السَّلَام آپ صَلَّى اللهُ عَلَيْهِ وَسَلَّمَ کے پاس جنت سے دو (2) سیب لے کر حاضر ہو گئے اور عرض کی: یا رسول اللہ (صَلَّى اللهُ عَلَيْهِ وَسَلَّمَ)! اللہ پاک فرماتا ہے: ایک (1) سیب آپ کھائیں اور دوسرا (حضرت) خدیجہ کو کھلائیں پھر (حضرت) فاطمہ پیدا ہوں گی۔ تو حضور صَلَّى اللهُ عَلَيْهِ وَسَلَّمَ نے حضرت جبریل عَلَيْهِ السَّلَام کے کہنے کے مطابق ایک سیب خود کھایا اور دوسرا (2nd) حضرت خدیجہ رَضِيَ اللهُ عَنْهَا کو

کھلایا۔ جب حضرت فاطمہ رَضِيَ اللهُ عَنْهَا پیدا ہوئیں تو ساری فضا (یعنی ہوا) آپ رَضِيَ اللهُ عَنْهَا کے چہرے (یعنی منہ) شریف کے نور (یعنی روشنی) سے نور والی ہو گئی۔

نور والے آقا صَلَّی اللهُ عَلَيْهِ وَسَلَّمَ کو جب جنت اور اس کی نعمتوں کا شوق ہوتا تو اپنی چھوٹی سی شہزادی حضرت فاطمہ رَضِيَ اللهُ عَنْهَا کو چوم لیتے اور ان کی پاک خوشبو کو سونگھتے اور فرماتے: **فَاطِمَةُ حَوْزِ أَعْرَاسِ سَيِّدَةِ الْعَالَمِينَ** یعنی فاطمہ تو انسانی حور ہے۔ (الروض الفائق فی المواعظ والرفاق، ص ۴۷۲، ۲۷۲)

اس حدیث مبارک سے پتا چلا کہ اللہ پاک نے اپنے پیارے حبیب صَلَّی اللهُ عَلَيْهِ وَسَلَّمَ کو بہت ہی پیارا خاندان دیا ہے۔ ہمیں سب اُمہات المؤمنین، اولاد پاک اور سب اہل بیت (آقا صَلَّی اللهُ عَلَيْهِ وَسَلَّمَ کے گھر والوں) سے محبت کرنی چاہیے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت خدیجہ الکبریٰ رَضِيَ اللهُ عَنْهَا کے بارے میں حضرت عائشہ رَضِيَ اللهُ عَنْهَا فرماتی ہیں کہ **خَاتَمُ النَّبِيِّينَ، اِمَامَةُ الْمُرْسَلِينَ، رَحْمَةٌ لِلْعَالَمِينَ** صَلَّی اللهُ عَلَيْهِ وَسَلَّمَ نے مجھ سے فرمایا: اللہ کی قسم! خدیجہ سے بہتر مجھے کوئی بیوی نہیں ملی جب سب لوگوں نے میرے ساتھ کفر کیا (اور مجھے نہ مانا) اس وقت وہ مجھ پر ایمان لائیں اور جب سب لوگ مجھے جھوٹا کہہ رہے تھے اس وقت انہوں نے میری باتوں کو سچا کہا اور جس وقت کوئی شخص مجھے کچھ دینے کے لئے تیار نہ تھا اس وقت خدیجہ نے مجھے اپنا سارا سامان دے دیا اور انہیں سے اللہ پاک نے مجھے اولاد عطا فرمائی۔ (شرح العلاء الزرقانی علی المواہب اللدنیہ، ج ۴، ص ۳۶۳)

حضور صَلَّی اللهُ عَلَيْهِ وَسَلَّمَ کی تمام اولاد حضرت خدیجہ رَضِيَ اللهُ عَنْهَا سے ہوئی۔ مگر حضرت ابراہیم رَضِيَ اللهُ عَنْهُ حضرت ماریہ قبطیہ رَضِيَ اللهُ عَنْهَا سے پیدا ہوئے۔ حضرت خدیجہ رَضِيَ اللهُ عَنْهَا سے دو (2) شہزادے حضرت قاسم رَضِيَ اللهُ عَنْهُ اور حضرت عبداللہ رَضِيَ اللهُ عَنْهُ ہوئے اور شہزادیاں حضرت زینب رَضِيَ اللهُ عَنْهَا، حضرت رقیہ رَضِيَ اللهُ عَنْهَا، حضرت اُمّ کلثوم رَضِيَ اللهُ عَنْهَا اور حضرت فاطمہ رَضِيَ اللهُ عَنْهَا ہوئیں۔

(اسد الغابہ، کتاب النساء، خدیجہ بنت خولید، ج ۷، ص ۹۱)

اُمُّ الْمُؤْمِنِينَ رَضِيَ اللَّهُ عَنْهَا کی شان:

ایک مرتبہ جبرائیل علیہ السلام نے حاضر ہو کر عرض کیا: اے اللہ پاک کے رسول! صَلَّى اللَّهُ عَلَيْهِ وَسَلَّمَ آپ کے پاس حضرت خدیجہ رَضِيَ اللَّهُ عَنْهَا دسترخوان لارہی ہیں جس میں کھانا پانی ہے جب وہ لائیں تو ان کو ان کے رب کا سلام پہنچائیں۔ (صحیح مسلم، کتاب فضائل الصحابة، الحدیث ۲۳۳۲، ص ۱۳۲۲)

حکایت (03): ”پیری امی جان کا ہار (necklace)“

ایک جگہ سے مسلمانوں کا قافلہ مدینہ پاک واپس آ رہا تھا کہ راستے میں کہیں رُکا، تو اُمُّ الْمُؤْمِنِينَ حضرت عائشہ رَضِيَ اللَّهُ عَنْهَا کسی ضرورت سے کونے (corner) میں تشریف لے گئیں، وہاں آپ رَضِيَ اللَّهُ عَنْهَا کا ہار (necklace) ٹوٹ گیا تو آپ اُسے ڈھونڈنے لگیں۔ دوسری طرف قافلے والے یہ سمجھے کہ سب لوگ پورے ہیں اور وہاں سے قافلہ چل پڑا۔ جب حضرت عائشہ رَضِيَ اللَّهُ عَنْهَا واپس تشریف لائیں تو اس خیال سے وہیں بیٹھ گئیں کہ مجھے ڈھونڈنے کے لئے قافلہ ضرور واپس آئے گا۔ پہلے عام طور پر یہی ہوتا تھا کہ قافلے کے پیچھے گری ہوئی چیز اٹھانے کے لئے کسی آدمی کی ذمہ داری (responsibility) لگائی جاتی تھی۔ اس قافلے میں یہ کام حضرت صفوان رَضِيَ اللَّهُ عَنْهُ کا تھا۔ جب وہ اس جگہ پر آئے اور انہوں نے آپ رَضِيَ اللَّهُ عَنْهَا کو بیٹھے ہوئے دیکھا تو بلند آواز (loud) سے ”إِنَّا لِلَّهِ وَإِنَّا إِلَيْهِ رَجِعُونَ“ (ترجمہ: ہم اللہ ہی کے ہیں اور ہم اسی کی طرف لوٹنے والے ہیں) کہا۔ حضرت عائشہ رَضِيَ اللَّهُ عَنْهَا پر دے میں تھیں۔ انہوں نے اپنی اونٹنی بٹھائی اور آپ رَضِيَ اللَّهُ عَنْهَا کو اس پر بٹھا دیا اور خود اونٹ کو لے کر پیدل چلتے رہے اور قافلے والوں کے پاس پہنچ گئے۔ اس وقت منافقین (یعنی وہ کافر جو کلمہ پڑھ کر اپنے آپ کو مسلمان کہتے تھے مگر دل سے ایمان (believe) نہیں لائے تھے، غیر مسلم ہی تھے، ان لوگوں) نے غلط باتیں پھیلائیں۔ دوسری طرف اُمُّ الْمُؤْمِنِينَ حضرت عائشہ صدیقہ رَضِيَ اللَّهُ عَنْهَا بیمار ہو گئی تھیں اور ایک مہینے تک بیمار رہیں تو انہیں کسی بات کا پتا نہیں چلا کہ ان کے بارے میں منافقین کیا کہہ رہے ہیں۔ ایک دن ان کو پتا چل گیا تو آپ اور زیادہ بیمار ہو گئیں۔ اس وقت پیارے آقاصَلَّى اللَّهُ عَلَيْهِ وَسَلَّمَ پر وحی نازل

ہوئی (یعنی اللہ پاک کا پیغام (message) آیا) اور اُمّ المؤمنین رَضِيَ اللهُ عَنْهَا کی پاکی میں قرآن پاک کی آیتیں اتریں اور مدینے والے آقا صَلَّی اللهُ عَلَيْهِ وَسَلَّمَ نے منبر شریف (یعنی ایسی سیڑھیاں، جن پر امام صاحب کھڑے ہو کر جمعے کے دن عربی میں ایک قسم کا بیان کرتے ہیں) پر کھڑے ہو کر فرمایا: میں اپنے اہل (یعنی گھر والوں) کے بارے میں بھلائی (goodness) کے علاوہ کچھ نہیں جانتا۔ (بخاری، کتاب المغازی، باب حدیث الاکف، ۳/۶۱، الحدیث: ۴۱۴۱)

حضرت علی مرتضیٰ رَضِيَ اللهُ عَنْهُ نے فرمایا کہ ایک جوں (lice) کا خون لگنے سے اللہ پاک نے آپ صَلَّی اللهُ عَلَيْهِ وَسَلَّمَ کو نعلین (یعنی مبارک چپل) اتارنے کا حکم دیا تو جب اللہ پاک آپ کی نعلین شریف (یعنی چپل مبارک) پر اتنی سی (بُری) چیز کو پسند نہیں فرماتا تو یہ کیسے ہو سکتا ہے کہ وہ آپ صَلَّی اللهُ عَلَيْهِ وَسَلَّمَ کے اہل (یعنی گھر والوں) میں غلط چیزوں کو رکھے۔ (مدارک، النور، تحت الآیة: ۱۲، ص ۷۷۲، ملخصاً)

اعلیٰ حضرت امام احمد رضا خان رَحْمَةُ اللهِ عَلَيْهِ كَچھ اس طرح لکھتے ہیں: اللہ پاک نے قرآن کریم میں سترہ (17) آیتیں حضرت عائشہ صدیقہ رَضِيَ اللهُ عَنْهَا کی پاکی میں نازل فرمائیں جو قیامت تک مسجدوں میں، محفلوں میں تلاوت کی جائیں گی۔ (فتاویٰ رضویہ جلد ۲۹، ص ۱۰۸ ملخصاً)

احادیث مبارکہ میں موجود واقعے اور قرآن کی آیتوں کے نازل ہونے سے ہمیں یہ درس (lesson) ملا کہ
 اُمہات المؤمنین رَضِيَ اللهُ عَنْهُنَّ کی بہت بڑی شان ہے کہ جب ہماری پیاری اُمی جان پر لوگوں نے اعتراض (objection) کیا (باتیں بنائیں) تو اللہ پاک نے قرآنی آیتوں میں اس کا جواب دیا۔ یاد رہے! حضرت عائشہ صدیقہ رَضِيَ اللهُ عَنْهَا پر تہمت یعنی آپ رَضِيَ اللهُ عَنْهَا کی پاکدامنی پر بے شرمی کے الزام لگانے والا یقیناً کافر ہے۔ (بہار شریعت ج ۱، ص ۲۶۱ ملخصاً)

تَعَارُف (Introduction):

جنتی صحابیہ، اہل بیتِ مُصْطَفَى، اُمّ المؤمنین، حضرت عائشہ رَضِيَ اللهُ عَنْهَا فرماتی ہیں: خاتم النبیین، امامُ البُرْسَلین، رَحْمَةُ اللهِ لِلْعَلِیْنِ صَلَّی اللهُ عَلَيْهِ وَسَلَّمَ نے فرمایا: تم تین (3) راتیں مجھے خواب میں دکھائی گئیں ایک

(1) فرشتہ تمہیں (یعنی تمہاری صورت) ریشم کے (خوبصورت کپڑے کا) ایک ٹکڑے میں لے کر آیا اور اس نے کہا: یہ آپ کی زوجہ ہیں (دنیا میں بھی اور آخرت میں بھی) ان کا چہرہ کھولئے۔ پس میں نے دیکھا تو وہ تم تھیں میں نے کہا: اگر یہ خواب اللہ پاک کی طرف سے ہے تو وہ اسے پورا کرے گا۔

(صحیح مسلم، الحدیث ۲۴۳۸، ص ۱۳۲۴ مع سنن الترمذی، الحدیث ۳۹۰۶، ج ۵، ص ۷۰)

حضرت ابو موسیٰ رَضِيَ اللهُ عَنْهُ فرماتے ہیں: ہمیں کسی حدیث (پیارے آقا صَلَّى اللهُ عَلَيْهِ وَسَلَّمَ کے فرمان) کے بارے میں کوئی مشکل ہوتی (یعنی فرمان سمجھ نہ آتا) تو ہم حضرت عائشہ صدیقہ رَضِيَ اللهُ عَنْهَا سے پوچھتے اور وہ اس کے بارے میں بتا دیتیں (یعنی سمجھا دیتیں)۔ (سنن الترمذی، کتاب المناقب، الحدیث: ۳۹۰۸، ج ۵، ص ۷۱)

اُمُّ الْمُؤْمِنِينَ رَضِيَ اللهُ عَنْهَا کی شان:

حضور صَلَّى اللهُ عَلَيْهِ وَسَلَّمَ نے اپنی شہزادی فاطمہ (رَضِيَ اللهُ عَنْهَا) سے فرمایا: اے فاطمہ! رَضِيَ اللهُ عَنْهَا جس سے میں محبت کرتا ہوں تم بھی اس سے محبت کرو گی؟ حضرت فاطمہ رَضِيَ اللهُ عَنْهَا نے عرض کیا: ضرور یا رسول اللہ! صَلَّى اللهُ عَلَيْهِ وَسَلَّمَ میں محبت رکھوں گی۔ اس پر حضور صَلَّى اللهُ عَلَيْهِ وَسَلَّمَ نے فرمایا: تم عائشہ رَضِيَ اللهُ عَنْهَا سے محبت رکھو۔ (صحیح مسلم، کتاب فضائل الصحابة، الحدیث ۲۴۴۲، ص ۱۳۲۵)

حکایت (04): ”باتوں میں بھی امانت ہوتی ہے“

حضرت فاروق اعظم رَضِيَ اللهُ عَنْهُ نے اپنی شہزادی حضرت حفصہ رَضِيَ اللهُ عَنْهَا سے نکاح کے لئے حضرت عثمان غنی رَضِيَ اللهُ عَنْهُ سے کہا مگر انہوں نے کوئی جواب نہ دیا، اس کے بعد حضرت عمر رَضِيَ اللهُ عَنْهُ نے حضرت ابو بکر صدیق رَضِيَ اللهُ عَنْهُ سے ملاقات کی اور فرمایا کہ اگر آپ چاہیں تو حفصہ کا نکاح آپ کے ساتھ کر دوں! اس پر ابو بکر صدیق رَضِيَ اللهُ عَنْهُ بھی خاموش رہے۔ حضرت عمر رَضِيَ اللهُ عَنْهُ فرماتے ہیں مجھے اچھا نہیں لگا۔ اس بات کے کچھ دن بعد رسول اللہ صَلَّى اللهُ عَلَيْهِ وَسَلَّمَ نے حضرت حفصہ رَضِيَ اللهُ عَنْهَا سے نکاح کا پیغام (message) دیا اور حضرت عمر رَضِيَ اللهُ

حکایت (05):

”پیارے آقا صَلَّ اللهُ عَلَيْهِ وَسَلَّمَ کے بدن کا ادب“

ایک جگہ سے واپسی پر ہمارے پیارے آقا، مدینے والے مُصطَفٰی صَلَّ اللهُ عَلَيْهِ وَسَلَّمَ نے اپنے پیر مبارک سواری (ride) پر رکھے تاکہ حضرت صفیہ رَضِيَ اللهُ عَنْهَا اپنے قدموں کو حضور اکرم صَلَّ اللهُ عَلَيْهِ وَسَلَّمَ کی ران (thigh) پر رکھ کر سواری پر بیٹھ جائیں۔ حضرت صفیہ رَضِيَ اللهُ عَنْهَا نے اپنے پیر کی جگہ، اپنی ران (thigh) کو حضور اکرم صَلَّ اللهُ عَلَيْهِ وَسَلَّمَ کی ران پر رکھا اور سواری کے اوپر بیٹھ گئیں۔ (الطبقات الکبریٰ لابن سعد، ج ۸، ص ۹۶)

اس حدیث شریف سے معلوم ہوا کہ کسی شخص کا کتنا ہی بڑا مقام ہو مگر اُس پر بھی حضور صَلَّ اللهُ عَلَيْهِ وَسَلَّمَ کا ادب لازم اور ضروری ہے۔

تُعَارَفُ (Introduction):

جنتی صحابیہ، اہل بیتِ مُصطَفٰی، اُمُّ الْمُؤْمِنِينَ، حضرت صفیہ رَضِيَ اللهُ عَنْهَا کا تعلق (relation) بنی اسرائیل (یعنی حضرت موسیٰ عَلَيْهِ السَّلَام کی قوم) سے تھا اور یہ (حضرت موسیٰ عَلَيْهِ السَّلَام کے بھائی) حضرت ہارون عَلَيْهِ السَّلَام کی اولاد سے ہیں۔ (المواہب اللدنیہ، ج ۱، ص ۴۱۲)

ہماری پیاری امی جان، حضرت صفیہ رَضِيَ اللهُ عَنْهَا جنگِ خیبر کے قیدیوں (prisoners) میں آئیں۔ یہ وحیہ کلبی رَضِيَ اللهُ عَنْهُ کے حصّہ میں آئیں لوگوں نے کہا وہ نبی عَلَيْهِ السَّلَام کی اولاد میں سے ہیں، سردار کی بیٹی بھی ہیں لہذا مناسب یہی ہے، کہ وہ حضور صَلَّ اللهُ عَلَيْهِ وَسَلَّمَ کے پاس ہوں۔ پھر حَاتَمُ النَّبِيِّينَ، اِمَامُ الْمُرْسَلِينَ، رَحْمَةُ اللَّهِ عَلَيْهِمْ نے انہیں خرید کر آزاد فرمادیا اور نکاح فرمالیا۔ (مدارج النبوت، قسم سوم، ج ۲، ص ۲۳۹)

اُمُّ الْمُؤْمِنِينَ رَضِيَ اللهُ عَنْهَا کی شان:

حضرت صفیہ رَضِيَ اللهُ عَنْهَا کا دل خوش کرنے کے لیے، ایک مرتبہ آپ صَلَّ اللهُ عَلَيْهِ وَسَلَّمَ نے فرمایا کہ تم ایک نبی (حضرت ہارون عَلَيْهِ السَّلَام) کی اولاد میں ہو اور تمہارے چچاؤں میں بھی ایک نبی (حضرت موسیٰ عَلَيْهِ السَّلَام) ہیں اور تم ایک نبی کی بیوی بھی ہو یعنی میری بیوی ہو۔ (تفسیر صاوی، ج ۵، ص ۱۳۹۴، پ ۲۶، الحجرات: ۱۱)

حکایت (06): ”اللہ پاک سے مشورہ“

ہماری پیاری امی جان، اُمّ المؤمنین، حضرت زینب رَضِيَ اللهُ عَنْهَا کے پاس حضرت زید رَضِيَ اللهُ عَنْهُ آئے اور کہا کہ تمہیں خوشی (یعنی مبارک) ہو کہ اللہ پاک کے رسول صَلَّى اللهُ عَلَيْهِ وَسَلَّمَ نے تمہارے لیے نکاح کا پیغام بھیجا ہے۔ حضرت زینب رَضِيَ اللهُ عَنْهَا نے کہا: میں اس بات کا کوئی جواب نہیں دے سکتی جب تک کہ میں اپنے رب (یعنی اللہ پاک) سے مشورہ نہ کر لوں۔ پھر وہ اٹھیں اور اپنی نماز کی جگہ پر گئیں اور سجدہ کر کے اللہ پاک سے عرض کیا: اے اللہ! تیرے نبی صَلَّى اللهُ عَلَيْهِ وَسَلَّمَ نے مجھے چاہا ہے اگر میں ان کے لائق (یعنی قابل) ہوں تو مجھے اُن کے نکاح میں دے دے۔ اسی وقت اُن کی دعا قبول ہوئی اور یہ آیت نازل ہوئی، ترجمہ (Translation):

ہم نے آپ کا اس کے ساتھ نکاح کر دیا (ترجمہ کنز العرفان) (پ ۲۲، الاحزاب: ۳۷) پھر آپ صَلَّى اللهُ عَلَيْهِ وَسَلَّمَ نے فرمایا: کون ہے جو زینب رَضِيَ اللهُ عَنْهَا کے پاس جائے اور انہیں خوشخبری دے کہ اللہ پاک نے ان کو میرے نکاح میں دے دیا ہے؟ حضور صَلَّى اللهُ عَلَيْهِ وَسَلَّمَ کی خادمہ حضرت سلمی رَضِيَ اللهُ عَنْهَا بھاگتی ہوئی گئیں اور حضرت زینب رَضِيَ اللهُ عَنْهَا کو یہ خوشخبری (good news) سنادی۔ یہ بات سنتے ہی حضرت زینب رَضِيَ اللهُ عَنْهَا نے اپنے زیورات (jewelry) اتار کر حضرت سلمی رَضِيَ اللهُ عَنْهَا کو تحفے (gift) میں دے دیئے اور شکرانے کا سجدہ کیا پھر دو (2) مہینے روزے سے رہنے کی نذر مانی (یعنی اپنے اوپر لازم کیا کہ وہ دو مہینے روزے رکھیں گی)۔ (مدارج النبوت، قسم

پنجم، ج ۲، ص ۷۷۷)

اس حدیث مبارک سے پتا چلا کہ حضور صَلَّى اللهُ عَلَيْهِ وَسَلَّمَ کا ادب بہت ضروری ہے۔ صحابیہ کو بھی خوف (یعنی ڈر) تھا کہ کیا میں پیارے آقا صَلَّى اللهُ عَلَيْهِ وَسَلَّمَ کے نکاح میں آکر ان کا ادب کر سکتی ہوں یا نہیں؟ ہمیں چاہیے کہ ہم اپنے آقا صَلَّى اللهُ عَلَيْهِ وَسَلَّمَ سے نسبت (یعنی تعلق) رکھنے والی ہر چیز (مثلاً آپ کے فرمان، سنت، مدینے پاک) کا بہت زیادہ ادب (respect) کریں۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت زینب بنت جحش رَضِيَ اللهُ عَنْهَا کا نام بُرّہ تھا۔ خاتم النبیین، امام المرسلین، رَحْمَةً لِّلْعَالَمِينَ صَلَّى اللهُ عَلَيْهِ وَسَلَّمَ نے آپ رَضِيَ اللهُ عَنْهَا کا نام بدل کر زینب رَضِيَ اللهُ عَنْهَا رکھا۔ (مدارج النبوت، قسم پنجم، ج ۲، ص ۴۵) بُرّہ کے معنی ہے نیک اور پرہیزگار، اپنے منہ سے اپنے آپ کو نیک کہنا یا اس طرح کے نام رکھنا، پیارے آقا صَلَّى اللهُ عَلَيْهِ وَسَلَّمَ کو پسند نہ تھا۔ اس وجہ سے اُمّ المؤمنین کا نام بدل دیا۔ ایک مرتبہ حضرت زینب رَضِيَ اللهُ عَنْهَا نے حضور صَلَّى اللهُ عَلَيْهِ وَسَلَّمَ سے عرض کیا: مجھے چند فضیلتیں (اچھی چیزیں) ایسی ملی ہیں جو آپ صَلَّى اللهُ عَلَيْهِ وَسَلَّمَ کی کسی اور زوجہ (یعنی بیوی) کو نہیں ملیں۔ ایک یہ ہے کہ میرے جد (یعنی دادا وغیرہ) اور آپ کے جد ایک ہیں (یعنی اوپر سے خاندان ایک ہی ہے)، دوسرا یہ کہ میرا نکاح آسمان میں ہوا تیسرا یہ کہ اس نکاح کے معاملے میں جبرائیل عَلَيْهِ السَّلَام گواہ (witness) تھے۔

(مدارج النبوت، قسم پنجم، ج ۲، ص ۴۸)

اُمّ المؤمنین رَضِيَ اللهُ عَنْهَا کی شان:

اُمّ المؤمنین حضرت عائشہ صدیقہ رَضِيَ اللهُ عَنْهَا فرماتی ہیں: میں نے کوئی عورت حضرت زینب رَضِيَ اللهُ عَنْهَا سے زیادہ نیک کام کرنے والی، صدقہ و خیرات کرنے والی، رشتہ داروں سے اچھا سلوک کرنے والی، اور اپنے آپ کو ہر عبادت کے کام میں مصروف (busy) رکھنے والی نہیں دیکھی۔ (مدارج النبوت، قسم پنجم، ج ۲، ص ۴۸)

ایک دن اللہ پاک کے رسول صَلَّى اللهُ عَلَيْهِ وَسَلَّمَ نے فرمایا کہ میری وفات کے بعد تم (یعنی اُمّہات المؤمنین رَضِيَ اللهُ عَنْهُنَّ) میں سے میری وہ زوجہ (یعنی بیوی) سب سے پہلے وفات پا کر مجھ سے ملے گی جس کا ہاتھ سب سے زیادہ لمبا ہے۔ یہ سن کر سب نے ایک لکڑی سے اپنا ہاتھ ناپا (measure کیا) تو حضرت سودہ رَضِيَ اللهُ عَنْهَا کا ہاتھ سب سے زیادہ لمبا تھا لیکن جب حضور صَلَّى اللهُ عَلَيْهِ وَسَلَّمَ کے بعد اُمّہات المؤمنین رَضِيَ اللهُ عَنْهُنَّ میں سے سب سے پہلے ہماری پیاری امی جان، حضرت زینب بنت جحش رَضِيَ اللهُ عَنْهَا نے وفات پائی تو اس وقت لوگوں کو پتا چلا کہ ہاتھ لمبا ہونے سے مراد صدقہ زیادہ کرنے والی تھا۔ کیونکہ حضرت زینب رَضِيَ اللهُ عَنْهَا اپنے ہاتھ سے کچھ کام کرتی

تھیں اور اس سے آنے والی رقم فقیروں پر صدقہ کر دیا کرتی تھیں۔ (مدارج النبوة جلد ۲ ص ۷۶ تا ۷۸ وغیرہ)

حکایت (07): "چار (4) کلمات"

حضرت جُوَيْرِيَه رَضِيَ اللهُ عَنْهَا فرماتی ہیں کہ نبی کریم صَلَّى اللهُ عَلَيْهِ وَسَلَّمَ فجر کی نماز کے وقت میرے پاس سے تشریف لے گئے اور (سورج نکلنے کے کچھ دیر بعد) چاشت کی نماز ادا فرمانے کے بعد تشریف لائے تو میں اسی جگہ بیٹھی ہوئی تھی۔ نبی کریم صَلَّى اللهُ عَلَيْهِ وَسَلَّمَ نے پوچھا: جب میں تمہیں یہاں چھوڑ کر گیا تھا تو کیا تم اُس وقت سے اسی طرح بیٹھی ہو؟ میں نے عرض کیا: جی ہاں! تو فرمایا: میں نے یہاں سے جانے کے بعد چار (4) کلمات

(یعنی چار جملے) تین (3) تین مرتبہ پڑھے ہیں، اگر انہیں تمہارے آج کے تمام ذکر کے ساتھ وزن (weight) کیا جائے تو میں نے جو پڑھا ہے، اُس کا وزن زیادہ ہو گا، وہ کلمات یہ ہیں: **سُبْحَانَ اللهِ وَبِحَمْدِهِ** (تعریف) ہے، اللہ پاک کی مخلوق (all creatures) کی تعداد (number) کے برابر اور اللہ پاک کی رضا کے برابر اور اللہ پاک کے عرش کے برابر اور اللہ پاک کے کلمات (words) کی روشنائی (ink) کے برابر۔ (صحیح مسلم، کتاب الذکر والدعاء، رقم ۲۴۲۶، ص ۱۴۵۹ ملخصاً)

یاد رہے! اللہ پاک کی مخلوق کی تعداد، اللہ پاک ہی جانتا ہے اور جسے اللہ پاک اس کا علم دے، وہ جانتا ہے۔ اللہ پاک کی رضا، اللہ پاک کا عرش، اللہ پاک کے کلمات کی روشنائی بھی اللہ پاک ہی بہتر جانتا ہے اور جسے وہ اس کا علم دے، وہ جانتا ہے۔

اس حدیث پاک اور سچے واقعے سے معلوم ہوا کہ **سُبْحَانَ اللهِ وَبِحَمْدِهِ** عَدَدَ خَلْقِهِ وَرِضَا نَفْسِهِ وَزِنَةَ عَرْشِهِ وَمِدَادَ كَلِمَاتِهِ پڑھنے کا بہت ثواب ہے، ہمیں یہ تسبیح بھی پڑھنی چاہیے۔

تعارف (Introduction):

جنتی صحابیہ، اہل بیتِ مصطفیٰ، ام المومنین، حضرت جویریہ رَضِيَ اللهُ عَنْهَا فرماتی ہیں کہ **خاتم النبیین**،

امامُ البُرْسَلین، رَحْمَةُ اللّٰعَلِیْن صَلَّی اللّٰهُ عَلَیْهِ وَسَلَّمَ کے پاس حاضر ہونے سے پہلے میں نے ایک خواب دیکھا کہ مدینہ پاک سے چاند چلتا ہو امیری گود میں آگیا، یہ خواب میں نے کسی کو نہیں بتایا اور میں خود اس خواب کا مطلب سمجھ گئی اور پھر ایسا ہی ہوا (کہ آپ صَلَّی اللّٰهُ عَلَیْهِ وَسَلَّمَ نے آپ رَضِيَ اللّٰهُ عَنْهَا سے نکاح فرمایا)۔

(مدارج النبوت، قسم ۵، ج ۲، ص ۳۸۰)

ہماری پیاری امی جان، حضرت جویریہ رَضِيَ اللّٰهُ عَنْهَا کا پہلا نام بھی بَرَّةَ (نیکی کرنے والی) تھا، پیارے آقا، مدنی مُصطَفٰی صَلَّی اللّٰهُ عَلَیْهِ وَسَلَّمَ نے ان کا نام بدل کر جویریہ رکھ دیا۔ حضور صَلَّی اللّٰهُ عَلَیْهِ وَسَلَّمَ اس بات کو پسند نہیں فرماتے تھے کہ کوئی یہ کہے ”بَرَّةَ کے پاس سے نکل آئے“ (بَرَّةَ کے معنی نیکی و احسان کے ہیں)۔ (مسلم، کتاب الآداب، ص ۱۱۸۲، حدیث: ۲۱۳۰)

اُمُّ الْمُؤْمِنِیْنَ رَضِيَ اللّٰهُ عَنْهَا کی شان:

حضرت عائشہ صدیقہ رَضِيَ اللّٰهُ عَنْهَا فرماتی ہیں کہ ازواجِ مطہرات رَضِيَ اللّٰهُ عَنْهُنَّ میں جویریہ رَضِيَ اللّٰهُ عَنْهَا سب سے زیادہ خیر (یعنی بھلائی) اور برکت والی ہیں۔ (مدارج النبوت، قسم پنجم، ج ۲، ص ۳۸۰ ملخصاً)

حکایت (08): ”نفلی حج سے منع کر دیا“

ہماری پیاری امی جان، اُمُّ الْمُؤْمِنِیْنَ حضرت سَوَدہ رَضِيَ اللّٰهُ عَنْهَا فرض حج کر چکی تھیں۔ جب آپ رَضِيَ اللّٰهُ عَنْهَا سے نفلی حج و عمرہ کے لئے عرض کی گئی تو فرمایا: میں فرض حج کر چکی ہوں۔ میرے رب نے مجھے گھر میں رہنے کا حکم فرمایا ہے۔ خدا کی قسم! اب میں نہیں بلکہ (میری موت کے بعد) میرا جنازہ ہی گھر سے نکلے گا۔ اس بات کو بتانے والے راوی فرماتے ہیں: خدا کی قسم! اس کے بعد زندگی کے آخری سانس تک آپ رَضِيَ اللّٰهُ عَنْهَا گھر سے باہر نہیں نکلیں۔ (تفسیر درمنثور ج ۶ ص ۵۹۹)

اس حکایت سے سیکھنے کو ملا کہ اُمہاتُ الْمُؤْمِنِیْنَ رَضِيَ اللّٰهُ عَنْهُنَّ کے نزدیک پردے کی کتنی زیادہ اہمیت (importance) تھی کہ آپ نفلی حج کے لیے بھی نہ جاتی تھیں لہذا ہمیں پردے پر شروع ہی سے توجہ

(attention) دینی چاہیے۔ بچوں اور بچیوں کو شروع سے ہی الگ رہنا چاہیے۔ بچیوں کو شروع سے ہی دوپٹے اور اسکارف (scarf) وغیرہ پہننے کی عادت بنانی چاہیے۔ سات (7) سال کی عمر سے ان باتوں کا زیادہ خیال رکھنا چاہیے اور بچیاں جب نو (9) سال کے ہو جائیں تو اب ہر طرح سے پردہ کروایا جائے کہ غیر محرم رشتہ داروں مثلاً خالہ زاد، ماموں زاد، پھوپھی زاد، چچا زاد، تایا زاد (ہر طرح کے cousin)، خالو، پھوپھا (uncles)، بہنوئی (یعنی بہن کے شوہر) بلکہ اپنے نامحرم (کہ جن سے پردہ لازم ہے) پیر و مرشد اور پڑوسیوں سے بھی پردہ کرائیں۔ نو (9) سال کی بچی کو اپنے والد صاحب کے ساتھ نہ سلائیں اور جب لڑکا دس (10) سال کا ہو جائے تو اس کو بھی الگ سلائیں بلکہ اپنے ہم عمر (یعنی اپنی عمر کے) لڑکوں یا (اپنے سے بڑے) مردوں کے ساتھ بھی نہیں سلانا چاہیے۔ لڑکوں کو ممانی، چچی، تائی (aunts)، بھابھی (بھائی کی بیوی) وغیرہ سے بھی الگ رکھنا اور ان سے پردہ کروانا چاہیے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرتِ سودہ رَضِيَ اللهُ عَنْهَا کے شریف میں اُس وقت مسلمان ہو گئیں تھیں کہ جب اسلام کی دعوت کا سلسلہ نیا نیا شروع ہوا (newly started) تھا۔ (مدارج النبوت، ج ۲، ص ۲۶۷) حضرتِ سودہ رَضِيَ اللهُ عَنْهَا جب حبشہ سے مکہ شریف سے واپس تشریف لائیں تو خواب میں دیکھا کہ خاتم النبیین، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ ان کے پاس تشریف لائے اور قدم مبارک (یعنی پیر شریف) ان کی گردن (neck) پر رکھا۔ آپ نے اپنا یہ خواب، اپنے پہلے شوہر حضرت سکران رَضِيَ اللهُ عَنْهُ کو سنایا تو انہوں نے فرمایا کہ اگر خواب ایسا ہی ہے جیسا کہ تم نے کہا تو میں بہت جلد وفات پا جاؤں گا اور پیارے آقا صَلَّى اللهُ عَلَيْهِ وَسَلَّمَ سے تمہارا نکاح ہو جائے گا۔ پھر کچھ دنوں بعد حضرت سکران رَضِيَ اللهُ عَنْهُ انتقال فرما گئے۔ (مدارج النبوت، قسم پنجم، ج ۲، ص ۲۶۷)

دوسری طرف حضور صَلَّى اللهُ عَلَيْهِ وَسَلَّمَ، حضرت خدیجہ رَضِيَ اللهُ عَنْهَا کی وفات کے بعد سے اکیلے اکیلے سے تھے۔ یہ دیکھ کر حضرت خولہ بنت حکیم رَضِيَ اللهُ عَنْهَا نے حضور صَلَّى اللهُ عَلَيْهِ وَسَلَّمَ سے عرض کی کہ آپ، سودہ سے نکاح فرمائیں۔ آپ صَلَّى اللهُ عَلَيْهِ وَسَلَّمَ نے ان کی بات مان لی اور حضرت سودہ رَضِيَ اللهُ عَنْهَا سے نکاح فرمایا۔

(زر قانی جلد ۳ ص ۲۲۹ و اکمال ص ۵۹۹)

اُمّ المؤمنین رَضِيَ اللهُ عَنْهَا کی شان:

ایک مرتبہ حضرت امیر المؤمنین عمر رَضِيَ اللهُ عَنْهُ نے درہموں (پیسوں) سے بھرا ہوا ایک تھیلا (bag) ہماری بیماری اُمّی جان، حضرت سودہ رَضِيَ اللهُ عَنْهَا کو بھیجا۔ آپ نے پوچھا یہ کیا ہے؟ لانے والے نے بتایا کہ درہم (پیسے) ہیں۔ آپ رَضِيَ اللهُ عَنْهَا نے فرمایا کہ بھلا درہم کھجوروں کے تھیلے (bag) میں بھیجے جاتے ہیں یہ کہا اور اٹھ کر اسی وقت ان تمام درہموں (یعنی رقم) کو مدینے پاک کے فقیروں میں تقسیم کر دیا۔

(زر قانی جلد ۳ ص ۲۲۹ و اکمال ص ۵۹۹)

”مہاجرین اور انصار“

حکایت (09):

پیارے آقا صَلَّى اللهُ عَلَيْهِ وَسَلَّمَ کو مکے کے غیر مسلموں نے بہت زیادہ تنگ کیا اور مسلمانوں کو بھی بہت تکلیفیں دیں پھر اللہ پاک نے مسلمانوں کو مکے پاک سے مدینے شریف جانے کا حکم دیا تو ہمارے پیارے نبی صَلَّى اللهُ عَلَيْهِ وَسَلَّمَ، حضرت صدیق اکبر رَضِيَ اللهُ عَنْهُ کو ساتھ لے کر مکے پاک سے مدینے شریف آگئے اور مسلمانوں میں سے جس سے جس طرح ہو سکا، مدینے پاک پہنچے۔ جو مکے سے آئے وہ مہاجر ہوئے اور جو مدینے میں پہلے سے تھے وہ انصار ہو گئے۔ انصار صحابہ کرام رَضِيَ اللهُ عَنْهُمْ نے مہاجرین صحابہ کرام رَضِيَ اللهُ عَنْهُمْ کا بہت ساتھ دیا۔ کسی انصاری نے اپنے مہاجر بھائی کو آدھا گھر دے دیا، کاروبار میں شریک (partner) کر لیا وغیرہ وغیرہ۔

غزوہ اُحد (ایک جنگ) سے جب واپس آ رہے تھے تو ابوسفیان (جو اب تک مسلمان نہ ہوئے تھے) کہنے لگے کہ اگلے سال (next year) بدر (کی جگہ) میں ہم تم سے جنگ کریں گے۔ حضور انور صَلَّى اللهُ عَلَيْهِ وَسَلَّمَ نے ان کے جواب میں فرمایا: ”إِنْ شَاءَ اللهُ!“ جب وہ وقت آیا اور ابوسفیان مکے والوں کو لے کر جنگ کے لیے آئے تو اللہ پاک نے ان کے دل میں ڈر ڈالا اور انہوں نے واپس جانے کا ذہن بنا لیا۔ اب ابوسفیان کی

نُعَيْمُ بن مسعود سے ملاقات ہوئی تو کہا کہ اگر تم مدینے جاؤ اور کسی طرح بھی مسلمانوں کو میدانِ جنگ میں آنے سے روک دو تو میں تمہیں دس (10) اونٹ دوں گا۔ نُعَيْم نے مدینے شریف پہنچ کر دیکھا کہ مسلمان جنگ کی تیاری کر رہے ہیں تو ان سے کہنے لگا کہ تم جنگ کے لئے جانا چاہتے ہو اور مکے والے بہت بڑا لشکر (trop) لے کر آئے ہوئے ہیں۔ خدا کی قسم! تم میں سے ایک بھی زندہ واپس نہ آئے گا۔ پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے فرمایا: خدا کی قسم، میں ضرور جاؤں گا چاہے میرے ساتھ کوئی بھی نہ ہو۔ پھر آپ صَلَّی اللہُ عَلَیْہِ وَاٰلِہٖ وَسَلَّمَ ستر (70) صحابہ کرام رَضِيَ اللہُ عَنْہُمْ کو ساتھ لے کر ”حَسْبُنَا اللہُ وَ نِعْمَ الْوَكِيلُ“ پڑھتے ہوئے چلے گئے اور بدر میں پہنچے، وہاں آٹھ (8) دن رُکے، تجارت (trade) کا سامان ساتھ تھا اسے بیچا (sale کیا)، بہت فائدہ ہوا اور پھر سلامتی کے ساتھ مدینہ شریف واپس آئے۔ (خازن، ال عمران، تحت الآية: ۱۰۱، ۱۰۲، ۳۲۶-۳۲۵)

اسی سال ایک اور جنگ کے بعد انصار نے کہا کہ یا رسول اللہ! صَلَّی اللہُ عَلَیْہِ وَاٰلِہٖ وَسَلَّمَ اس جنگ میں جو مال ملا وہ سب آپ صَلَّی اللہُ عَلَیْہِ وَاٰلِہٖ وَسَلَّمَ ہمارے مہاجر بھائیوں کو دے دیجیے ہم اس مال میں سے کوئی چیز نہیں لیں گے تو حضور صَلَّی اللہُ عَلَیْہِ وَاٰلِہٖ وَسَلَّمَ نے خوش ہو کر یہ دعا فرمائی کہ اَللّٰهُمَّ اَرْحَمِ الْاَنْصَارِ وَاَبْنَاءِ الْاَنْصَارِ وَاَبْنَاءِ اَبْنَاءِ الْاَنْصَارِ۔ یعنی اے اللہ! انصار پر، اور انصار کے بچوں پر اور انصار کے بچوں پر رحم فرما۔ (مدارج جلد ۲ ص ۱۳۸) اسی سال ہماری پیاری امی جان، اُمّ المؤمنین، حضرت بی بی زینب بنت خزیمہ رَضِيَ اللہُ عَنْہَا کی وفات ہوئی۔ (مدارج النبوت، قسم سوم، ج ۲، ص ۱۳۹، ۱۵۰)

حدیثوں میں موجود اس واقعے سے ہمیں یہ سیکھنے کو ملا کہ مسلمان مسلمان بھائی بھائی ہیں، چاہے وہ کسی ملک، کسی قوم، کسی شہر، کسی قبیلے (tribe)، کسی برادری (community) سے تعلق (belong) رکھتے ہوں، سب کے سب سبکی مدنی عربی آقا صَلَّی اللہُ عَلَیْہِ وَاٰلِہٖ وَسَلَّمَ کے غلام اور آپس میں بھائی بھائی ہیں۔

تعارُف (Introduction):

جنتی صحابیہ، اہل بیتِ مُصْطَفٰی، اُمّ المؤمنین، حضرت زینب بنت خزیمہ رَضِيَ اللہُ عَنْہَا غریبوں، مسکینوں سے

بہت محبت کرتیں اور ان کی مدد بھی کرتیں۔ یہاں تک کہ جب آپ ایمان نہ لائی (یعنی مسلمان نہ) تھیں، اُس وقت بھی آپ رَضِيَ اللهُ عَنْهَا کو اُمُّ الْمَسَاكِين پکارا جاتا۔ اُمَّهَاتُ الْمُؤْمِنِينَ رَضِيَ اللهُ عَنْهُنَّ میں حضرت خدیجہ رَضِيَ اللهُ عَنْهَا کے علاوہ صرف آپ رَضِيَ اللهُ عَنْهَا ہی نے خَاتَمُ النَّبِيِّينَ، اِمَامُ الرُّسُلِينَ، رَحْمَةً لِلْعَالَمِينَ صَلَّى اللهُ عَلَيْهِ وَسَلَّمَ کی ظاہری زندگی میں انتقال کیا، اور حضور صَلَّى اللهُ عَلَيْهِ وَسَلَّمَ نے انہیں دفن (buried) فرمایا۔ (امہات المؤمنین، ص ۳۸ ملخصاً) اُمَّهَاتُ الْمُؤْمِنِينَ رَضِيَ اللهُ عَنْهُنَّ میں صرف آپ ہی کا جنازہ پیارے آقا صَلَّى اللهُ عَلَيْهِ وَسَلَّمَ نے پڑھایا۔

اُمُّ الْمُؤْمِنِينَ رَضِيَ اللهُ عَنْهَا کی شان:

ہماری پیاری اُمّی جان، حضرت زینب بن خزیمہ رَضِيَ اللهُ عَنْهَا ان (نیک) عورتوں میں سے ہیں جنہوں نے اپنی جانیں رسول اللہ صَلَّى اللهُ عَلَيْهِ وَسَلَّمَ کے لیے ہبہ (یعنی گفٹ) کر دی تھیں۔ (مراۃ ج ۵، ص ۱۷۱، ملخصاً) ان کے بارے میں اللہ پاک نے یہ آیت مبارکہ نازل فرمائی: ترجمہ (Translation): اور تم انہیں جو کچھ عطا فرماؤ اس پر وہ سب کی سب راضی رہیں۔ (ترجمہ کنز العرفان) (پ ۲۲، سورۃ الحزاب، آیت ۵۱)

”سب سے بہتر“

حکایت (10):

ہماری پیاری اُمّی جان، اُمُّ الْمُؤْمِنِينَ حضرت اُمّ سلمہ رَضِيَ اللهُ عَنْهَا فرماتی ہیں کہ میں اپنے شوہر کے انتقال کے بعد وہ دعا کیا کرتی تھی جو پیارے آقا صَلَّى اللهُ عَلَيْهِ وَسَلَّمَ نے مسلمان کو مصیبت کے وقت پڑھنے کے لیے بتائی تھی۔ وہ دعا یہ ہے: اِنَّا لِلّٰهِ وَاِنَّا اِلَيْهِ رَاٰجِعُوْنَ اَللّٰهُمَّ اَجْزِنِيْ فِىْ مُصِيبَتِيْ وَاخْلِفْ لِيْ خَيْرًا مِّنْهَا (ترجمہ: ہم اللہ ہی کے ہیں اور ہم اسی کی طرف لوٹنے (یعنی واپس ہونے) والے ہیں اے اللہ! مجھے اجر دے میری مصیبت میں اور میرے لئے اس سے بہتر عطا فرما)۔ اُمّ سلمہ رَضِيَ اللهُ عَنْهَا فرماتی ہیں کہ میں کہتی تھی کہ ابو سلمہ رَضِيَ اللهُ عَنْهُ سے بہتر کون ہو گا؟ لیکن پیارے آقا صَلَّى اللهُ عَلَيْهِ وَسَلَّمَ نے اسے پڑھنے کا فرمایا تھا تو میں پڑھا کرتی تھی۔

پھر اللہ پاک نے مجھے ابو سلمہ رَضِيَ اللهُ عَنْهُ سے بہتر عطا فرمادے اور وہ اللہ پاک کے محبوب صَلَّى اللهُ عَلَيْهِ وَسَلَّمَ تھے۔
(صحیح مسلم، کتاب الجنائز، ص ۳۲۹، الحدیث: ۹۱۸، ملخصاً)

اس حدیث شریف سے یہ درس (lesson) ملا کہ مُصِيبَتِ پر شور کرنے کے جگہ اللہ پاک سے دعا کرنی چاہیے۔ اللہ پاک چاہے گا تو آسانیاں مل جائیں گی۔ **یاد رہے!** کسی کے انتقال پر آنسو آجانے اور رونے میں کوئی گناہ نہیں۔ البتہ میت کی جو عادتیں تھیں، انہیں بڑھا چڑھا کر بیان کرنا، زور زور سے چلا کر رونا، شور مچانا یہ ناجائز اور گناہ ہے (بہار شریعت ج ۱، ص ۴، ص ۸۵۴ ماخوذاً) اور کسی کے انتقال پر اللہ پاک کے فیصلوں (decisions) پر اعتراض (objection) کرنا جیسے اے اللہ تو نے میرے دوست کو کیوں لے لیا؟ ابھی تو یہ چھوٹا تھا یا جوان تھا یا ابھی تو اس نے اپنی یا اپنے بچوں کی شادی بھی نہیں کی تھی۔ اس طرح کے جملے کہنا بہت خطرناک ہے کہ اللہ پاک پر اعتراض (objection) کرنا، اُس کو ظالم (یعنی ظلم کرنے والا) سمجھنا یا کہنا یہ سب کفر ہیں۔ اس طرح کے جملے کہنے سے بندے کا ایمان بھی چلا جاتا ہے (یعنی وہ مسلمان نہیں رہتا) اور زندگی کے تمام نیک اعمال ختم ہو جاتے ہیں۔ (28 کفریہ کلمات، ص ۲ ماخوذاً) یاد رہے! کسی کے کافر ہونے کا فیصلہ ہم نہیں کر سکتے، یہ علمائے کرام کا کام ہے۔ کسی نے اس طرح کی کوئی بات بولی تو ”دارالافتاء اہلسنت“ سے پوچھ لیجئے۔

تعارُف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت اُمّ سلمہ رَضِيَ اللهُ عَنْهَا کو، آپ کے شوہر ابو سلمہ رَضِيَ اللهُ عَنْهُ کے انتقال کے بعد حضرت ابو بکر و عمر رَضِيَ اللهُ عَنْهُمَا نے اپنی اپنی طرف سے نکاح کا پیغام بھیجا لیکن حضرت اُمّ سلمہ رَضِيَ اللهُ عَنْهَا نے ان کے پیغام کو قبول (accept) نہ فرمایا پھر جب **خاتم النبیین، اِمَامُ الْمُرْسَلِينَ، رَحْمَةُ تِلْعَابِينَ** صَلَّى اللهُ عَلَيْهِ وَسَلَّمَ کی طرف سے نکاح کا پیغام آیا تو کہا: ”مَرْحَبًا بِرَسُولِ اللهِ“ (یعنی اللہ کے رسول صَلَّى اللهُ عَلَيْهِ وَسَلَّمَ کو خوش آمدید welcome)۔ (مدارج النبوت، قسم پنجم، ج ۲، ص ۴۷۵) اُمّ المؤمنین حضرت اُمّ سلمہ رَضِيَ اللهُ عَنْهَا کا انتقال اُمّہات المؤمنین میں سے سب سے آخر میں ہوا۔ آپ رَضِيَ اللهُ عَنْهَا کو دنیا کے سب سے زیادہ فضیلت والے قبرستان جنت البقیع (جو کہ مدینے میں مسجد نبوی کے ساتھ ہے) میں دفن (buried) کیا گیا۔

(مدارج النبوت، قسم پنجم، باب دوم در ذکر ازواج مطہرات وی، ج ۲، ص ۴۷۵)

اُمّ المؤمنین رَضِيَ اللهُ عَنْهَا کی شان:

امام الحرمین کا بیان ہے کہ میں حضرت اُمّ سلمہ رَضِيَ اللهُ عَنْهَا کے علاوہ کسی عورت کو نہیں جانتا کہ اُن کی رائے (یعنی مشورہ) ہمیشہ درست ہو۔ صلح حدیبیہ کے دن جب (کافروں نے مسلمانوں کو عمرہ کرنے سے روک دیا تھا، تو) رسول اللہ صَلَّى اللهُ عَلَيْهِ وَسَلَّمَ نے لوگوں کو حکم دیا کہ اپنی اپنی قربانیاں کر کے سب لوگ احرام کھول دیں (یعنی عمرے والے جو لباس پہنے ہیں وہ اتار کر دوسرے لباس پہن لیں) اور بغیر عمرہ کئے سب لوگ مدینے شریف واپس چلے جائیں کیونکہ اسی شرط (condition) پر صلح (reconciliation with each other) ہوئی ہے۔ تو لوگ قربانی نہیں کر رہے تھے۔ حضور صَلَّى اللهُ عَلَيْهِ وَسَلَّمَ پریشان ہو گئے تو حضرت بی بی اُمّ سلمہ رَضِيَ اللهُ عَنْهَا نے یہ مشورہ دیا کہ یا رسول اللہ! (صَلَّى اللهُ عَلَيْهِ وَسَلَّمَ) آپ کسی سے کچھ بھی نہ فرمائیں اور خود اپنی قربانی ذبح کر کے اپنا احرام اتار کر دوسرا لباس پہن لیں۔ حضور صَلَّى اللهُ عَلَيْهِ وَسَلَّمَ نے ایسا ہی کیا، جب لوگوں نے دیکھا کہ حضور صَلَّى اللهُ عَلَيْهِ وَسَلَّمَ نے احرام کھول دیا ہے تو سب نے اپنی اپنی قربانیاں کر کے احرام اتار کر کپڑے بدل لیے اور سب لوگ مدینہ شریف واپس چلے گئے۔ (زر قانی جلد ۳ ص ۲۳۸ تا ۲۴۲ و اکمال و حاشیہ اکمال ص ۵۹۹ ملخصاً)

حدیث شریف کی سب سے اہم کتاب ”بخاری شریف“ میں موجود ہے کہ آپ صَلَّى اللهُ عَلَيْهِ وَسَلَّمَ کے چند بال مبارک حضرت اُمّ سلمہ رَضِيَ اللهُ عَنْهَا کے پاس تھے، جب کوئی شخص بیمار ہوتا تھا تو ایک برتن میں پانی بھر کر بھیج دیتا تھا۔ ہماری پیاری اُمّی جان اُس پانی میں ان مبارک بالوں کو دھو کر واپس کر دیا کرتیں تھیں۔ بیمار آدمی شفا حاصل کرنے کے لئے اس پانی کو پیتے تھے (یا اس سے غسل کر لیتے تھے اور بیماری ختم ہو جاتی تھی)۔
(صحیح البخاری، کتاب اللباس، باب ما یذکر فی الثیب، الحدیث ۵۸۹۶، ج ۴، ص ۷۶)

”پیارے آقا صَلَّى اللهُ عَلَيْهِ وَسَلَّمَ کے بستر کا ادب“

حکایت (11):

ہماری پیاری اُمّی جان، اُمّ المؤمنین حضرت اُمّ حبیبہ رَضِيَ اللهُ عَنْهَا کے والد ابو سفیان مدینے پاک میں اپنی بیٹی سے ملنے آئے اور بستر پر بیٹھنے لگے تو حضرت اُمّ حبیبہ رَضِيَ اللهُ عَنْهَا نے بستر ہٹا دیا اور فرمایا یہ اللہ پاک کے پاک رسول صَلَّى اللهُ عَلَيْهِ وَسَلَّمَ کا پاک بستر ہے اور آپ شرک (1) کی وجہ سے ناپاک ہیں، اس لیے آپ اس بستر پر نہیں بیٹھ سکتے۔ ابو سفیان اس وقت مسلمان نہیں ہوئے تھے۔ اس کے بعد حضرت ابو سفیان ایمان لا کر صحابی بن گئے رَضِيَ اللهُ عَنْهُ اور آپ کے بیٹے اور اُمّ المؤمنین حضرت اُمّ حبیبہ رَضِيَ اللهُ عَنْهَا کے بھائی، حضرت امیر معاویہ رَضِيَ اللهُ عَنْهُ ہیں کہ جو وحی لکھا کرتے تھے۔ حضرت ہند رَضِيَ اللهُ عَنْهَا ان کی والدہ اور حضرت ابو سفیان رَضِيَ اللهُ عَنْهُ کی بیوی اور صحابیہ ہیں۔ یوں یہ خاندان صحابہ اور صحابیات کا خاندان ہے رَضِيَ اللهُ عَنْهُم۔

اس سچی حکایت سے پتا چلا کہ حضور صَلَّى اللهُ عَلَيْهِ وَسَلَّمَ کا ادب والدین اور دنیا کے ہر شخص سے زیادہ ہے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت اُمّ حبیبہ رَضِيَ اللهُ عَنْهَا شروع ہی میں مسلمان ہو گئی تھیں۔ (الطبقات الکبریٰ لابن سعد، ج ۸، ص ۷۶) آپ رَضِيَ اللهُ عَنْهَا فرماتی ہیں: میں نے خواب میں دیکھا کہ ایک شخص مجھے ”یا اُمّ المؤمنین“ کہہ رہا ہے، تو میں سمجھ گئی کہ خاتم النبیین، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ مجھ سے نکاح فرمائیں گے۔ (الطبقات الکبریٰ لابن سعد، ج ۸، ص ۷۷)

اُمّ المؤمنین رَضِيَ اللهُ عَنْهَا کی شان:

ہماری پیاری اُمّی جان، اُمّ حبیبہ رَضِيَ اللهُ عَنْهَا کے انتقال کا وقت قریب آیا تو انہوں نے حضرت عائشہ اور حضرت اُمّ سلمہ رَضِيَ اللهُ عَنْهُمَا سے کہا کہ مجھے وہ باتیں معاف کر دو جو ایک شوہر کی بیویوں کے درمیان ہو جاتی ہیں۔ انہوں نے کہا اللہ پاک آپ کی مغفرت فرمائے اور آپ کو معاف فرمائے ہم نے بھی معاف کیا۔ اُمّ المؤمنین اُمّ حبیبہ رَضِيَ اللهُ عَنْهَا نے کہا اللہ پاک تمہیں خوش رکھے تم نے مجھے خوش کر دیا۔

حکایت (12): ”گئے گھروں میں نہ رکھیں“

ہماری پیاری امی جان، اُمّ المؤمنین حضرت میمونہ رَضِيَ اللهُ عَنْهَا کہتی ہیں کہ اللہ پاک کے رسول صَلَّى اللهُ عَلَيْهِ وَسَلَّمَ ایک دن صبح کو پریشان تھے اور یہ فرمایا کہ: جبریل عَلَيْهِ السَّلَام نے آج رات میں ملاقات کا وعدہ کیا تھا مگر وہ میرے پاس نہیں آئے۔ اللہ کی قسم انھوں نے وعدہ خلافی نہیں کی (یعنی ان کے نہ آنے کی کوئی وجہ ہے)۔ اس کے بعد حضور صَلَّى اللهُ عَلَيْهِ وَسَلَّمَ کو خیال ہوا کہ خیمے (مکان وغیرہ) کے نیچے گئے کا ایک بچہ ہے، اُسے نکالنے کا حکم دیا۔ پھر حضور صَلَّى اللهُ عَلَيْهِ وَسَلَّمَ نے اپنے ہاتھ میں پانی لے کر اُس جگہ کو دھویا۔ شام کو جبریل عَلَيْهِ السَّلَام آئے، تو حضور صَلَّى اللهُ عَلَيْهِ وَسَلَّمَ نے فرمایا: کل رات آپ نے ملاقات کا وعدہ کیا تھا، پھر کیوں نہیں آئے؟ عرض کی، ہم اُس گھر میں نہیں آتے جس میں کُتا اور تصویر ہو۔

(صحیح مسلم، کتاب اللباس والزینۃ، الحدیث: ۸۲-۲۱۰۵)، ص ۱۱۶۵)

اس حدیث مبارک اور سچے واقعے سے ہمیں یہ درس (lesson) ملا کہ گھروں میں شوقیہ (بغیر ضرورت کے) کتے نہیں رکھنے چاہئیں۔ حضرت علامہ عبدالمصطفیٰ اعظمی رَحْمَةُ اللهِ عَلَيْهِ فرماتے ہیں: بعض بچے کتوں کے بچوں کو شوقیہ (کھیلنے وغیرہ کے لیے) پالتے اور گھروں میں لاتے ہیں ماں باپ کو لازم ہے کہ بچوں کو اس سے روکیں اور اگر وہ نہ مانیں تو سختی کریں۔ (جنتی زیور، ص ۴۴۱) کتے سے مراد بغیر ضرورت صرف شوق کے لیے پالا ہوا کتا ہے (مرآة جلد ۱، ص ۴۳۹ تلخیصاً) حفاظت (security) کے کتے کا یہ حکم نہیں (مرآة جلد ۵، ص ۷۸۸) یعنی حفاظت (security) کے لیے کتے رکھ سکتے ہیں مگر شوقیہ نہیں رکھ سکتے۔ یہ بھی یاد رہے کہ! صحابہ کرام رَضِيَ اللهُ عَنْهُمْ اور اُمّہات المؤمنین رَضِيَ اللهُ عَنْهُنَّ کا زمانہ (age)، تربیت (training) کا زمانہ تھا، اس میں شرعی حکم آہستہ آہستہ بتائے جا رہے تھے۔ جب انہیں کوئی نیا شرعی حکم یا نیا دینی مسئلہ بتایا جاتا تو فوراً اُس پر عمل کرتے۔

تصویر سے مراد جاندار (مثلاً انسان یا جانور) کی تصویریں ہیں جو شوقیہ بلا ضرورت ہوں اور احترام (respect) سے رکھی جائیں لہذا نوٹ، روپیہ، پیسہ کی تصاویر اور وہ تصویریں جو زمین پر ہوں اور پاؤں میں آئیں، ان کی وجہ سے فرشتے آنے سے نہیں رکتے۔ بچوں کی گڑیاں رکھنا اور بچوں کا ان سے کھیلنا جائز ہے (مراۃ جلد ۶، ص ۳۰۰ ملخصاً) اہم بات! ٹی وی پر نظر آنے والا انسان، تصویر نہیں بلکہ عکس (یعنی سایہ shadow) ہے۔ جس طرح آئینے (mirror) میں نظر آنے والا عکس تصویر نہیں، پانی پر اور چمکدار چیز مثلاً اسٹیل (steel) اور پالش کئے ہوئے ماربل (marble) پر بننے والا عکس تصویر نہیں۔ اسی طرح شعاعوں (rays) سے بننے والے عکس کو تصویر نہیں کہہ سکتے۔ (ٹی وی اور مووی ص ۲۶ ماخوذاً)

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت میمونہ رَضِيَ اللهُ عَنْهَا کو جب خاتم النبیین، اِمَامُ الْمُرْسَلِينَ، رَحْمَةً لِلْعَالَمِينَ صَلَّى اللهُ عَلَيْهِ وَسَلَّمَ کی طرف سے نکاح کا پیغام ملا تو اُس وقت وہ اونٹ پر بیٹھی ہوئی تھیں، آپ رَضِيَ اللهُ عَنْهَا نے فرمایا: اونٹ اور جو اس پر ہے اللہ اور اس کے رسول صَلَّى اللهُ عَلَيْهِ وَسَلَّمَ کے لئے ہے۔ (التفسیر القرطبی، الجزء الرابع عشر، الاحزاب: ۵۰، ج ۷، ص ۱۵۴) مکہ مکرمہ سے باہر مدینہ روڈ پر ”نوار یہ“ کے قریب آپ کا مزار شریف آج بھی موجود ہے۔ یہ مزار مبارک سڑک کے بیچ میں ہے۔ لوگوں کا کہنا ہے کہ سڑک کی تعمیر (construction) کیلئے اس مزار شریف کو شہید کرنے کی کوشش کی گئی تو ٹریکٹر (tractor) اُلٹ جاتا تھا، لہذا اس کے چاروں طرف دیوار بنا دی گئی۔ ہماری پیاری اُمّی جان میمونہ رَضِيَ اللهُ عَنْهَا کی شانِ مرحبا! (عاشقانِ رسول کی ۱۳۰ حکایات ص ۲۴۵، ۲۴۴ ملخصاً)

اُمّ المؤمنین رَضِيَ اللهُ عَنْهَا کی شان:

اُمّ المؤمنین حضرت عائشہ صدیقہ رَضِيَ اللهُ تَعَالَى عَنْهَا فرماتی ہیں کہ حضرت میمونہ رَضِيَ اللهُ عَنْهَا ہم میں سب سے زیادہ اللہ پاک سے ڈرنے والی اور صلہ رَحْمِي (رشتہ داروں سے اچھا سلوک) کرنے والی تھیں۔

(متدرک، ج ۵، ص ۴۲، حدیث: ۶۸۷۸)